

# आरईएस में डीएमएफ के 28 निर्माण कार्य लटके

## एक से पांच वर्ष के दौरान मंजूर हुए थे कई निर्माण कार्य

नवभारत न्यूज  
सिंगरौली 27 अक्टूबर. ग्रामीण यांत्रिकी सेवा विभाग के अधिकारियों की लापरवाही से डीएमएफ से पिछले वर्ष तक मंजूर करीब डेढ़ दर्जन से अधिक विभिन्न कार्य निर्माणाधीन हैं। जबकि कार्य पूर्ण करने के लिए एक समयसीमा निर्धारित रहती है।

इसके बावजूद क्रियान्वयन एजेंसी डीएमएफ से मंजूर कार्यों को पूर्ण कराने के प्रति दिलचस्पी नहीं दिखा रहा है। हालांकि यह आकड़ा 2021 से सितम्बर 2024 का है। करीब 4 निर्माणाधीन कार्य इसी साल के हैं। गौरतलब है कि आरईएस विभाग में भर्त्साही का आलम है। जिसका जीता जागता उदाहरण डीएमएफ से मंजूर विभिन्न निर्माण कार्यों का है। वर्ष



2021 से लेकर इस वर्ष 2025 तक करीब 32 की संख्या में कई निर्माण कार्य निर्माणाधीन हैं। हालांकि मौजूदा साल में निर्माणाधीन कार्यों की संख्या महज चार है। लेकिन 2021 से 2024 के बीच 28 ऐसे निर्माण

कार्य हैं। जिन्हें आज तक पूर्ण नहीं कराया जा सका है।

सभी कार्य प्रगति पर बता कर आरईएस विभाग के जिम्मेदार अधिकारी अपनी जवाबदेही से पक्षा झाड़ते आ रहे हैं। यदि सूत्रों की बात माने तो डीएमएफ से

## डीएमएफ से मंजूर निर्माणाधीन कार्यों के आंकड़े

वर्ष 2021 से अब तक डीएमएफ से मंजूर क्रियान्वयन एजेंसी ग्रामीण यांत्रिकी सेवा सिंगरौली के करीब 32 निर्माण कार्य पूर्ण नहीं हो पाए हैं। निर्माणाधीन कार्यों का लेखाजोखा इस प्रकार है— ग्राम सरई स्थित तालाब के सतही जल प्रदूषण निवारण के कार्य, ग्राम बरगवा स्थित तालाब के सतही जल प्रदूषण निवारण के कार्य, सर्व शिक्षा अभियान अंतर्गत ग्रामीण क्षेत्र में संचालित कस्तूरबा गांधी बालिका छात्रावास बरका एवं नेताजी सुभाष चंद्र बोस कन्या छात्रावास गोंडहरा, बरीया एवं पड़ी का जीर्णोद्धार एवं अन्य मूल कार्य, सामुदायिक भवन निर्माण आदि शामिल हैं।

सबसे ज्यादा कार्य 2024-2025 में मंजूर हुआ था। जहां पूर्व में पदस्थ चर्चित कार्यपालन यंत्रों के कार्यकाल में सबसे ज्यादा कार्य लटके हुये हैं। हालांकि इसके पहले भी कई कार्य निर्माणाधीन रहे। इन मंजूर कार्यों को पूर्ण कराने में आरईएस का अमला दिलचस्पी

क्यों नहीं ले रहा है। यह समझ से परे है और यदि उक्त कार्य पूर्ण करा दिये गये हैं तो पूर्णतया प्रमाण पत्र क्यों नहीं दिया गया। फिलहाल नये कलेक्टर से लोगों की उम्मीदे बढ़ गई हैं। ऐसे लापरवाह विभाग के अमले पर कलेक्टर चाबुक जरूर चलाएंगे।

## शहर कांग्रेस की समितियों तत्काल प्रभाव से भंग

ग्वालियर. शहर जिला कांग्रेस कमेटियों के अधीन संचालित सभी समितियां एवं उनकी कार्यकारिणी तत्काल प्रभाव से भंग कर दी गई हैं। शहर जिला कांग्रेस कमेटियों में अध्यक्ष के परिवर्तन के साथ पूर्व की सभी समितियां एवं उनकी कार्यकारिणी भंग हो जाती हैं। जिला कांग्रेस अध्यक्ष सुरेन्द्र यादव ने बताया कि यह महत्वपूर्ण निर्णय अखिल भारतीय कांग्रेस कमेटियों के पूर्व अध्यक्ष एवं लोकसभा में नेता प्रतिपक्ष राहुल गांधी द्वारा देशव्यापी स्तर पर चलाए जा रहे कांग्रेस संगठन सृजन कार्यक्रम के अनुरूप लिया गया है। इस कार्यक्रम का उद्देश्य कांग्रेस संगठन को आधार स्तर से मजबूत बनाना, नई ऊर्जा प्रदान करना तथा जनता की आवाज को और प्रभावी ढंग से उठाना है।

## ग्वालियर मेले को वित्तीय मदद करें : कैट

ग्वालियर। ग्वालियर की विरासत, धरोहर 120 वर्ष पुराने ग्वालियर व्यापार मेले को आधुनिक स्वरूप प्रदान करने के लिए कॉन्फेडरेशन ऑफ ऑल इंडिया ट्रेडर्स (कैट) केन्द्र एवं राज्य सरकार से आग्रह करती है कि वित्तीय सहयोग प्रदान कर मेले के स्वरूप को आवश्यकतानुसार आधुनिक बनाया जाये।

मेले में स्थापित वर्ष 2001 और 2002 से मध्यप्रदेश एक्सपोजे फेसिलिटेशन सेक्टर को वर्ष भर उपयोग में लाने के लिए कार्य योजना बनना चाहिए और इसके लिए केन्द्र और राज्य सरकार को फंड का आवंटन करना चाहिए।

जिस प्रकार म.प्र. के धार्मिक उत्सव कुंभ उज्जैन के लिए राज्य सरकार धनराशि का आवंटन करती है। ग्वालियर का मेला भी 120 वर्ष पुरानी धरोहर है। इसे भी वर्तमान परिस्थिति के अनुसार आधुनिक बनाने के लिए राज्य सरकार को पहल करना चाहिए।

कॉन्फेडरेशन ऑफ ऑल इंडिया ट्रेडर्स (कैट) के राष्ट्रीय

संगठन मंत्री भूपेन्द्र जैन ने कहा है कि इसके लिए ग्वालियर चंबल संभाग के सभी जनप्रतिनिधियों को मिलकर हम आग्रह करेंगे कि वे देश के प्रधानमंत्री नरेंद्र मोदी, प्रदेश के मुख्यमंत्री डॉ. मोहन यादव को आग्रह करें कि ग्वालियर व्यापार मेला एक विरासत और धरोहर है, इसे आधुनिक बनायें।

## एसटीए चेरमन पद पर मनीष सिंह की नियुक्ति को चुनौती

जबलपुर। मप्र हाईकोर्ट में परिवहन सचिव मनीष सिंह को मप्र राज्य परिवहन प्राधिकरण (एसटीए) का चेरमन बनाये जाने को चुनौती दी गई है। चीफ जस्टिस संजीव सक्सेना व जस्टिस विनय सराफ की युगलपीठ ने मामले में मुख्य सचिव और स्टेट ट्रान्सपोर्ट अधीक्षक के अध्यक्ष मनीष सिंह को नोटिस जारी कर जवाब पेश करने के निर्देश दिये हैं। यह मामला शहडोल निवासी बस ऑपरेटर अजय नारायण पाठक की ओर से दायर किया गया है। जिसमें कहा गया है कि मनीष सिंह की नियुक्ति गलत नोटिफिकेशन द्वारा मार्च 2025 में स्टेट ट्रान्सपोर्ट अधीक्षक के रूप में की गई थी।

## सिंधिया गोल्ड कप हॉकी प्रतियोगिता 2 दिसंबर से

ग्वालियर। 84वीं अखिल भारतीय सिंधिया गोल्ड कप हॉकी प्रतियोगिता का आयोजन 2 से 10 दिसम्बर तक किया जाएगा। प्रतियोगिता के आयोजन को लेकर महापौर डॉ. शोभा सिकरवार की अध्यक्षता में बैठक का आयोजन किया गया।

बैठक में उपायुक्त सत्यपाल सिंह ने बताया कि हॉकी इंडिया की ओर से 84वीं अखिल भारतीय सिंधिया गोल्ड कप हॉकी प्रतियोगिता का आयोजन करने के लिये 2 दिसंबर से 10 दिसम्बर तक की तिथि की स्वीकृति दी गई है। प्रतियोगिता में देश की 18 ख्यातिनाम टीमों भाग लेंगी। जिसमें

## नगर निगम आयुक्त रिपोर्ट सहित तलब

जबलपुर. राष्ट्रीय हरित अधिकरण एनजीटी के अध्यक्ष न्यायमूर्ति प्रकाश श्रीवास्तव की अध्यक्षता वाली युगलपीठ ने जबलपुर में नालों के कुप्रबंधन पर स्वतः संज्ञान आधारित सुनवाई की।

इसी के साथ नगर निगम जबलपुर के आयुक्त को आगामी सुवाई तिथि 26 अप्रैल 2026 को सभी बिंदुओं पर विस्तृत तथात्मक रिपोर्ट सहित व्यक्तिगत रूप से हाजिर होने के निर्देश दे दिये।

एनजीटी ने चिंता जाहिर करते हुए कहा कि निगम ने नालों के उद्देश्य, प्रवाह की मात्रा व गुणवत्ता और अतिक्रमणों की पूरी जानकारी नहीं दी है। नालों के कुप्रबंधन व उनमें सीवेज बहाने की गंभीर स्थिति की चिंताजनक है। एनजीटी ने कहा कि ओमती

## नालों के कुप्रबंधन पर संज्ञान का मामला

और मोती नाला की चौड़ाई 80 फीट से घटाकर 40 फीट किए जाने और इस प्रक्रिया में 374 करोड़ रुपये खर्च होने के बावजूद नालों में मलबा भरा हुआ है। कंक्रीट के खंभे और ढकाव से सफाई और जल प्रवाह बाधित होने की गंभीर शिकायत सामने

आई है। सुनवाई के दौरान नगर निगम जबलपुर ने मदन महल क्षेत्र में अतिक्रमणों की बात स्वीकार की और हटाने की कार्रवाई शुरू करने का दावा किया। यह भी बताया गया कि राज्य लोक निर्माण विभाग ने पुल निर्माण हेतु नाले के मध्य खंभे बनाए हैं, जिनसे प्रवाह प्रभावित हुआ है। विभाग ने दावा किया कि अवरोध वाले हिस्से में बायपास ड्रेन बनाई गई है।

## ओमती नाले का प्राकृतिक प्रवाह अवरुद्ध हुआ

निगम ने बताया कि नालों की सफाई मशीनों व मैनअल विधियों से की जा रही है। प्राथमिक नालों की पूरी तरह यांत्रिक सफाई हुई है। द्वितीयक नाले मैनअल व मशीन मिश्रित प्रणाली से साफ किए जा रहे हैं। तृतीयक नालों की सफाई कर्मियों द्वारा मैनअल सफाई की जा रही है। केंद्रीय प्रदूषण नियंत्रण बोर्ड ने बताया कि अधिकांश घर सीवररेज नेटवर्क से जुड़े नहीं हैं और सीवेज सीधे नालों में बह रहा है। जबलपुर के एसटीपी की कुल क्षमता 154.38 एमएलडी है, परंतु केवल 58.745 एमएलडी का ही उपयोग हो रहा है। मप्र प्रदूषण नियंत्रण बोर्ड के निरीक्षण में पाया गया कि प्लाईओवर के खंभों से ओमती नाले का प्राकृतिक प्रवाह अवरुद्ध हुआ है।

## अपहरणकर्ता को पकड़ लाई जीआरपी पुलिस

नवभारत न्यूज  
खंडवा. जीआरपी ने एक नाबालिग बालिका के अपहरण का मामला 72 घंटे में ही सुलझा दिया। आरोपी नाबालिग को लेकर यूपी के सहारनपुर पहुंचा था। शादी का झांसा देकर उसके साथ दुष्कर्म भी किया। नाबालिग के परिजनों की शिकायत पर जीआरपी खंडवा ने आरोपी को गिरफ्तार कर लिया है। 23 अक्टूबर को खंडवा जीआरपी थाना में एक महिला ने पुलिस को बताया कि उसकी 17 वर्षीय पुत्री पिछले 2 साल से महाराष्ट्र गुड की फैक्ट्री मुराड़ में काम करने के लिए जाती रही है। 16 अक्टूबर को वह दिवाली मनाते अपने घर आ रही थी।



जीआरपी में मामला दर्ज  
नाबालिग की तलाश शुरू की. पुलिस को जांच में पता चला कि उसके साथ गुड फैक्ट्री में काम करने वाला रोहित पिता विनोद वाल्मीकी (29) निवासी तेलहरी बुजुर्ग थाना देवबंद जिला सहारनपुर उ.प्र. ने शादी का झांसा देकर बेहला कुचला कर ले गया था. खंडवा जीआरपी सहारनपुर पहुंची आरोपी को गिरफ्तार कर खंडवा लेकर आई और नाबालिग के बयान में उजागर हुआ कि आरोपी रोहित वाल्मीकी मुराड़ फैक्ट्री में पिछले 2 से 3 साल से साथ में काम करता है.

## शाजापुर में निजी अस्पतालों से सरकारी डॉक्टरों का प्रेम!

शाजापुर में निजी अस्पताल में सेवाएं दे रहा है सरकारी डॉक्टर

शाजापुर, 27 अक्टूबर. चूं तो सरकार ने मोटी पगार पर डॉक्टरों को अस्पताल में पदस्थ कर रखा है, लेकिन शहर के कई निजी अस्पतालों में सरकार से पगार लेने वाले डॉक्टर अपनी सेवाएं खुलेआम दे रहे हैं।

जो निजी अस्पतालों में मरीजों को रैफर कर मोटा कमीशन ले रहे हैं और कुछ बकायदा शहर के निजी अस्पतालों में चैम्बर खोलकर मरीजों का इलाज कर रहे हैं. वहीं

दूसरी ओर कुछ डॉक्टरों ने मेडिकल स्टोर्स को ही दवाखाना बना लिया है. शाजापुर शहर में एक दर्जन से अधिक निजी अस्पताल हैं. जिनमें कुछ निजी अस्पताल ऐसे हैं, जिनमें सरकारी डॉक्टर अपनी सेवाएं खुलेआम दे रहे हैं. जो मरीज सरकारी अस्पताल में दिखाने जाता है, उसे डॉक्टर अपने उस निजी अस्पताल में भेज देते हैं, जहां वो प्रैक्टिस करते हैं. बोते कुछ दिनों से शहर के कई मेडिकल स्टोर्स भी डॉक्टर का बोर्ड टांग कर दवाखाने का रूप ले चुके हैं. मध्यप्रदेश में सार्थक एप के माध्यम से फर्जी हाजिरी लगाने की शिकायतों की जांच शुरू हो गई है.

## 13 दुकानदारों पर लगा कोटपा एक्ट

ग्वालियर. ग्वालियर में स्वास्थ्य विभाग ने तंबाकू मुक्त युवा अभियान 3.0 के तहत स्कूलों के पास तंबाकू बेचने वाले 13 दुकानदारों पर कोटपा एक्ट के तहत कार्रवाई की है. सभी पर जुर्माना लगाया गया है.

स्वास्थ्य विभाग ने तंबाकू के प्रचार-प्रसार और स्कूलों के आसपास तंबाकू बेचने वालों के खिलाफ सोमवार को विशेष अभियान चलाया. इस दौरान कई दुकानदारों के खिलाफ कोटपा एक्ट के तहत कार्रवाई की गई. ग्वालियर सीएमएचओ डॉ. सचिन श्रीवास्तव ने बताया कि कलेक्टर रुचिका सिंह चौहान के निर्देश पर तंबाकू मुक्त युवा अभियान 3.0 के तहत जिले में 13 दुकानदारों पर

## क्या है कोटपा एक्ट

कोटपा एक्ट 2003 का पूरा नाम है सिगरेट और अन्य तंबाकू उत्पाद (विज्ञापन का निषेध और व्यापार, वाणिज्य, उत्पादन, आपूर्ति और वितरण का विनियमन) अधिनियम, 2003. भारत सरकार द्वारा पारित एक सख्त कानून है. इसका उद्देश्य तंबाकू के सेवन को रोकना, सार्वजनिक स्थानों पर धूम्रपान पर रोक लगाना और युवाओं को इसके दुष्प्रभावों से बचाना है.

जिला तंबाकू नियंत्रण प्रकोष्ठ द्वारा कार्रवाई की गई. इन पर तंबाकू उत्पादों को गैरकानूनी तबके से बेचने, प्रचार-प्रसार करने और स्कूलों के पास बेचने पर चालान लगाया गया. यह कार्रवाई दर्पण कॉलोनी, ठाठीपुर और मयूर मार्केट क्षेत्र में की गई. इस कार्रवाई दल में जिला नोडल अधिकारी डॉ. सौरभ सिंघाई, जिला मीडिया अधिकारी आई.पी. निवारिया, फूड सेफ्टी



## सतना में दवाई दुकानों की जांच

03 दवाई दुकानों सील  
सतना /कलेक्टर सतना डॉ. सतीश कुमार एस के निर्देशानुसार एसडीएम सतना राहुल सिलाडिया के नेतृत्व में सोमवार को शहर की दवाई दुकानों पर टीम द्वारा संयुक्त रूप से निरीक्षण किया गया. जांच कार्यवाही में औषधि निरीक्षक प्रियंका चौबे, डीएचओ डॉ. नलिनी शुक्ला तथा लिपिक

आशुतोष पयासी उपस्थित रहे. निरीक्षण के दौरान शहर की कई दवाई दुकानों में दवाइयों के विक्रय के दौरान पंजीकृत फार्मासिस्ट की अनुपस्थिति पाई गई.

जिसमें औषधि एवं प्रसाधन सामग्री अधिनियम 1940 तथा औषधि एवं सौंदर्य प्रसाधन नियम 1945 के नियम 65 एवं 66 (1) का स्पष्ट उल्लंघन पाये जाने पर ऐसी दुकानों पर तत्काल प्रभाव से सील करने की कार्यवाही की गई.

## एक सप्ताह में 1.82 करोड़ की अवैध शराब जब्त

- ▶ आलीराजपुर पुलिस का सख्त अभियान जारी
- ▶ कलमाड़ा में 7.26 लाख की शराब और वाहन जब्त

आलीराजपुर. जिले में अवैध शराब के परिवहन और विक्रय पर नकेल कसने के लिए पुलिस अधीक्षक श्री रघुवंश सिंह के नेतृत्व में चलाया जा रहा अभियान लगातार बड़ी सफलताएं प्राप्त कर रहा है.

इस अभियान के तहत थाना कट्टीवाड़ा पुलिस ने एक बार फिर उल्लेखनीय सफलता दर्ज की है. सोमवार 27 अक्टूबर 2025 को कलमाड़ा जंगल मार्ग पर की गई सघन कार्यवाही में पुलिस ने 22 लाख 26 हजार की अवैध शराब



और 5 लाख मूल्य के वाहन सहित कुल 7 लाख 26 हजार की जम्बी की है. गुजरात की ओर जा रही थी अवैध शराब, दो आरोपी गिरफ्तार कट्टीवाड़ा थाना पुलिस को मुखबिर से सूचना मिली कि कलमाड़ा जंगल की ओर से एक

वाहन के माध्यम से गुजरात राज्य की तरफ अवैध शराब परिवहन की जा रही है. सूचना के आधार पर थाना प्रभारी निरीक्षक दिनेश सोलंकी के नेतृत्व में पुलिस टीम गठित कर कलमाड़ा जंगल मार्ग पर वाहन चेकिंग की गई.

## वाहन चेकिंग के दौरान वाहन आता दिखाई दिया.

वाहन को रोककर तलाशी लेने पर उसमें 82 पेट्टी बियर (984 लीटर) पाई गई, जिसे अवैधरूप से परिवहन किया जा रहा था.

## पुलिस ने मौके से दो आरोपियों

1. कना पिता भगन मैड़ा (44 वर्ष, निवासी ग्राम कलमाड़ा)
2. भावसिंह पिता रेशला बामनिया (26 वर्ष, निवासी ग्राम ध्याना, थाना कट्टीवाड़ा) को हिरासत में लिया. पूछताछ के दौरान दोनों आरोपी शराब परिवहन के संबंध में कोई वैध दस्तावेज प्रस्तुत नहीं कर सके.

## आबकारी विभाग का गजब कारनामा

पीएम आवास में ही खोल दी शराब दुकान

उमरिया, 27 अक्टूबर. मध्यप्रदेश के उमरिया जिले में आबकारी विभाग और शराब ठेकेदार की मिलीभगत का चौंकारे वाला मामला सामने आया है.

यहां प्रधानमंत्री आवास योजना के तहत बने एक आवास को ही शराब दुकान में बदल दिया गया. मामले का वीडियो वायरल होने के बाद प्रशासन हरकत में आ गया है और अब जांच के बाद सख्त कार्रवाई की बात कही जा रही है. मामला उमरिया जिले के अमरपुर गांव का है, जहां आबकारी विभाग की अनुशंसा और प्रशासनिक स्वीकृति के आधार पर प्रधानमंत्री आवास में ही शराब दुकान संचालित की जा रही थी. गांव के

सरपंच तीर्थ प्रसाद कोल ने बताया कि यह आवास संजु कोल नामक हितग्राही को आवंटित किया गया था, लेकिन उसमें शराब की दुकान खोलकर योजना की मूल भावना और नियमों का खुलेआम उल्लंघन किया गया है.


जिला पंचायत सीईओ अभय सिंह कोहरिया ने बताया कि अमरपुर स्थित प्रधानमंत्री आवास में शराब दुकान चलाए जाने की सूचना मिली है. उन्होंने स्पष्ट किया कि पीएम आवास का व्यावसायिक उपयोग किसी भी स्थिति में नहीं किया जा सकता. मामले की जांच के निर्देश दे दिए गए हैं और तथ्यों की पुष्टि होने पर दोषियों के विरुद्ध कठोर कार्रवाई की जाएगी.

## शहर में दीनदयाल नगर, कटोराताल सहित कई स्थानों पर हुई पूजा

## छठ व्रतधारियों ने अस्ताचलगामी सूर्य दिया अर्घ्य

ग्वालियर. आस्था और श्रद्धा के छठ पर्व पर सोमवार को छठ व्रतधारियों ने अस्ताचलगामी सूर्य भगवान को अर्घ्य दिया. सोमवार सुबह से ही शहर में दीनदयाल नगर, कटोराताल सहित अन्य स्थानों पर इस महापर्व की धूम रही.

शाम को अर्घ्य देने के बाद प्रसाद का वितरण हुआ. मंगलवार को उगते सूर्य को अर्घ्य देने एवं पूजा अर्चना के साथ ही 36 घंटे का निर्जला व्रत पूर्ण होगा. गत दिवस खरना की रम के साथ ही 36 घंटे का निर्जला उपवास शुरू हो चुका है. इस व्रत के साथ ही अखंड ज्योति जलाकर पूजा-अर्चना चल रही है.



भोजपुरी समाज के लोगों ने बताया कि छठ पर्व पर जो महिलाएं उपवास रखती हैं वे ही अर्घ्यदान करती हैं। अन्य लोग जो मनाती पूर्ण होने पर अर्घ्यदान करते हैं वे भी छठ व्रती महिलाओं के माध्यम से ही अर्घ्य देते हैं। पानी में खड़े होकर अर्घ्य दिया जाता है। लोगों ने बताया कि छठ पर्व पर महिलाओं द्वारा माही गीत गाए जाते हैं। इन गीतों में कांच ही बांस के बहगिया, बहगी शांति है। यह पर्व लचकत जाय आदि गीत संस्कृति, लोकजीवन की अभिव्यक्ति करता है।

सोमवार की शाम को अस्ताचलगामी भगवान सूर्य को अर्घ्य देकर फल, पकवान, पुष्प आदि अर्पित कर छठी मैया से सुख-समृद्धि व दीर्घायु को कामना की गई. वहीं सुहागिन महिलाएं एक-दूसरे की मांग में स्थान भरंगी. रात भर जागरण किया जाएगा. इसके लिए शहर में दीनदयाल नगर तथा

कटोराताल पर विशेष व्यवस्थाएं की गई हैं. वहीं शहर के बिरला नगर, न्यू रेलवे कॉलोनी, पिंटो पार्क गोला का मंदिर, डीडी नगर, दशहरा मैदान आदित्यपुरम, गुडगुड़ी का नाका सहित मोतीझील पर भी शाम को अर्घ्य दिया गया. दीपहर दो बजे के बाद से ही इन स्थानों पर लोगों का पहुंचना शुरू हो गया था.

## जिगर के टुकड़ों को देख कांपी रूह

चौत्कार के साथ पैतृक गांव में दी अंतिम विदाई

जबलपुर. गोहलपुर थाना अंतर्गत मनमोहन नगर सामुदायिक स्वास्थ्य केंद्र परिसर में जिम्मेदारों की लापरवाही से खुले पड़े खंभर ने दो मासूमों की जिंदगियां ली ली. रविवार शाम इसमें गिरने से दो बच्चों की मौत हो गई थी.

पीएम के बाद सोमवार को जब परिजनों का शव सौंपा गया था तो माता-पिता शवों से लिपटकर रोते बिलखते रहे. मासूमों की लाशों को देख रूक कांप उठी थी. मंजर ऐसा था कि मां बेसुध थी तो पिता सदमे में थे. जिगर के टुकड़ों के सिर पर हाथ



फेर माता पिता कलेजा फाड़ देने वाली चौत्कार की आवाज के साथ चीख पुकार मचाते रहे माता पिता की पीड़ा देख वहां मौजूद हर आंख नम थी. जब अंतिम संस्कार के लिए शवों को पैतृक गांव कुंडम देहरी खुद ले जाया गया तो माहौल और भी गमगीन हो गया. परिजनों का यकीन ही नहीं हो रहा था हंसी खुशी घर से क्रिकेट खेलने निकले

उनके बच्चे अब इस दुनिया में नहीं रहे. नम आंखों से अंतिम विदाई दी गई. पुलिस के मुताबिक राजेश विश्वकर्मा 39 वर्ष निवासी त्रिमूर्तिनगर चौथी गली डायवरी का काम करता है. रविवार शाम लगभग 5-30 बजे उसका बड़ा बेटा विनायक विश्वकर्मा 12 वर्ष एवं छोटा बेटा अमित विश्वकर्मा 10 वर्ष मोहल्ले के अन्य लड़कों के साथ घर के पीछे मैदान में क्रिकेट खेल रहा था खेलते खेलते बाल मनमोहन नगर अस्पताल की बाउण्ड्री बाल के अंदर चली गई तो दोनों लड़के गेंद ढूढ़ने अस्पताल की बाउण्ड्री बाल के अंदर कूद गये एवं गेंद तलाश करते करते अस्पताल में बनी सेप्टिक के अंदर गिर गये सेप्टिक टैंक में पानी में डूबने से दोनों की मौत हो गई थी.